

पुराभिलेख संचालनालयातील अभिलेखांचे
स्कॅनिंग बाहेरील संस्थेकडून करण्यास
मंजूरी देणेबाबत.

महाराष्ट्र शासन
पर्यटन व सांस्कृतिक कार्य विभाग
शासन निर्णय क्रमांक: मपुवि-२०१४/ प्र.क्र. १२३/ सां.का.२
मंत्रालय, मुंबई- ४०० ०३२.
तारीख: दिनांक : २१ ऑगस्ट २०१४.

वाचा : संचालक, पुराभिलेख संचालनालय यांचे पत्र क्र.
बासंका-९०२०१४/२६९३, दि. २५.७.२०१४.

शासन निर्णय-

पुराभिलेख संचालनालयातील अभिलेखांचे सुक्ष्मचित्रिकरण व स्कॅनिंग करण्यासाठी अर्थसंकल्पात सन २०१४-१५ या वित्तीय वर्षात रु.६,७०,००,०००/- (अक्षरी रुपये सहा कोटी सत्तर लाख फक्त) इतक्या निधीची तरतूद करण्यात आली आहे. पुराभिलेख संचालनालयातील अभिलेखांचे स्कॅनिंग बाहेरील संस्थांकडून करून घेण्याचा प्रस्ताव शासनाच्या विचाराधीन होता. त्यानुसार विविध संस्थांकडून प्राप्त झालेल्या निविदांमधून स्कॅनिंगसाठीची प्रतिचौकट रु. १.९० (अक्षरी रुपये एक आणि नव्वद पैसे फक्त) इतक्या रकमेची मे.तीर्थ इन्फोटेक यांची निविदा न्युनतम असल्यामुळे ती स्वीकारण्यास व या संस्थेकडून पुराभिलेख संचालनालयातील स्कॅनिंगचे काम करून घेण्यास या शासन निर्णयान्वये मंजूरी देण्यात येत आहे.

२. सन २०१४- १५ या वित्तीय वर्षात स्कॅनिंगसाठी रु.२,४०,००,०००/- (अक्षरी रुपये दोन कोटी चाळीस लाख फक्त) इतका निधी खर्च करण्यास या शासन निर्णयान्वये मंजूरी देण्यात येत आहे.

३. याबाबतचा खर्च मागणी क्र. झेडडी -२, २२०५, कला व संस्कृती (००) १०४, पुराभिलेख, पंचवार्षिक योजनांतर्गत योजना (०१) (०३) पुराभिलेख कार्यालय (२२०५

१८०१) १३ कार्यालयीन खर्च" या लेखाशिर्षाखाली सन २०१४-१५ या वित्तीय वर्षात मंजूर करण्यात आलेल्या निधीतून भागविण्यात यावा.

४. हा शासन निर्णय वित्त विभाग परिपत्रक क्र.अंदाज-२०१४/प्र.क्र.११०/अर्थ-३, दि.१ जुलै २०१४ मधील तरतूदींस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८२११७४९२०१५२३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रदिप रा. मोरे)

कार्यासन अधिकारी, महाराष्ट्र शासन

प्रत,

- १) संचालक, पुराभिलेख संचालनालय, मुंबई.
- २) महालेखपाल, महाराष्ट्र-१ (लेखा व अनुज्ञेयता / लेखा परिक्षा), मुंबई.
- ३) अधिदान व लेखा अधिकारी, मुंबई.
- ४) निवासी लेखा परिक्षा अधिकारी, मुंबई.
- ५) निवड नस्ती, सां.का.२.